

Kõkõbị Páũlũ ní sũ sěe Fĩlĩmónã ní rĩ Tã búkũ rĩ vé rĩ ã ùlũngará

Páũlũ sĩ kőkőkõbị 'dĩri sěe Fĩlĩmónã ní, Fĩlĩmónã ri 'bá Kúrísítõ vé ni, ìri ã'bú be ambamba. Fĩlĩmónã vé tũgẽrĩ ãzi rú ni Ònėsĩmũ 'i, nga ápá rá, vùdrĩ ni gé, gõ 'i újá ícá 'bá Kúrísítõ vé ni, ko Páũlũ ẽ ìzã lókí ìri ní adrizú jó ãngũ ù'yĩzú rĩ agá 'dãã nĩ. Páũlũ pě Ònėsĩmũ ri muý vúlé Fĩlĩmónã vú 'dãá, sĩ kőkőkõbị sěe Ònėsĩmũ drĩgě Fĩlĩmónã ní ìndĩ. Kőkőkõbị rĩ agá, Páũlũ sĩ 'dĩni, tãĩmbị Rómã vé rĩ ã ã'yĩ dõ 'yozú kìnĩ 'bá rĩ dõ tũgẽrĩ, ápá dõ gí ã 'dìkí ìri drãã rá drãããsiyã, lě Fĩlĩmónã ã trũ Ònėsĩmũ ri rá. Páũlũ 'yo kpá Fĩlĩmónã ní kìnĩ, lě Fĩlĩmónã ẽ ẹ'yí ívé tũgẽrĩ Ònėsĩmũ ri adrií 'í ní ẹdrìpì rú Kúrísítõ agá.

Páũlũ sě Fĩlĩmónã ní mōdó

¹ Ma Páũlũ 'i, 'yĩkí ma ú'dúkó múké Kúrísítõ Yésũ vé rĩ ã ùlũngará ã tã sĩ. 'Bá sĩkí kőkőkõbị nōri 'bá ẹdrìpì Tĩmõtáyõ be. 'Bá ógúpì Fĩlĩmónã 'bá ní lěélě rĩ, 'bá sĩkí kőkőkõbị 'dĩri sěe mí ní,

² ãzini 'bá ómvúpì Āpíyã ní, Ārĩkípõ 'bá ógúpì ẹ'dì 'dìpì 'bá be trũ Yésũ ã rú sĩ rĩ ní, ãzini 'bá kãnísã vé ì úmú' 'bá mívě 'bẹtì ãsámvú gé rĩ pi ní.

³ Ẹsì múké, ãzini tãkíri Múngú 'bá Ẹtẹpì vé rĩ, ãzini Úpì Yésũ Kúrísítõ vé rĩ ã adri ìmi be.

Páulū zī Múngú ri āzini sē ōwō'dīfō

⁴ Fīlīmónā, ú'dú céré má kādō rií Múngú ri zī, ma ri ĩri ní ōwō'dīfō sē mí tā sī, ma ri Múngú ri zī mí ní,

⁵ ā'diātāsīyā á yī kīnī, mí 'bā mívé ẹsị céré kuú Úpí Yẹsū Kúrísítō drīgé, āzini mí lē 'bá Múngú vé rī pi céré lēlē.

⁶ Ma ri Múngú ri zī mí ní, mí ũlū rí tā mí ní Yẹsū ri ẹ'yīzú rī 'bá rī pi ní, āzini mí nī rí tā múké 'bá ní ịsụ Kúrísítō agá rī ānī.

⁷ Lēngará mívé rī sē má ní āyīkō ambamba, ímbá mâ ẹsị gí, ā'diātāsīyā má ẹdrịpị, 'í sē 'bá Múngú vé rī pi ẹ ẹsị ndrī gí.

Páulū mā Fīlīmónā ri Ōnésīmū vé tā sī

⁸ Kúrísítō agá, mâ adri dō ũkpō be tāimbị sězú Ōnésīmū vé tā sī drāāāsīyā,

⁹ á mā mi ẹsị lēngará vé rī sī. Ma Páulū 'i, ma āká rú, 'yīkí ma kú jó āngū ũ'yīzú rī agá ẹzị má ní ngaá Kúrísítō Yẹsū vé rī ā tā sī.

¹⁰ Fīlīmónā, á mā mi drị ĩrị sī mávé mvá Ōnésīmū ā tā sī. Ōnésīmū ufu sụ mâ mvá tịnị sâ má ní adrizú jó āngū ũ'yīzú rī agá rī gé.

¹¹ Ándúrú Ōnésīmū índré mí mị gé 'dālé ẹzị ākó, 'bo nóni újá 'i ícá 'bá ní mí be ẹzị be ambamba.

¹² Á lē ĩri agaá rá, á lē ĩri pēé gōó vúlé mí vúgá 'dīlé ũzi.

¹³ Á lē kōdô ĩri 'bāá adrií má be nōgó, rií mâ ĩzā koó mī vūrā gá má ní rizú adrizú jó āngū ũ'yīzú rī agá nōgó ú'dúkọ múké rī ā ũlūngará ā tā sī rī gé.

14 'Bo á lē Ōnésĩmũ ri 'bãá adrií má be nõgó mĩ tĩ ãkó ku, lē tã ni ē íngá mí ẹsĩ agá.

15 Sã āzi sĩ, Múngú sē Ōnésĩmũ ri ápá mĩ rụ' bá gá sĩ sãhá be mãdã, mĩ ẹ'yĩ rĩ ãri gõó adrií mí be mụzú nyonyo.

16 'Bo lē mĩ 'bã Ōnésĩmũ ri adrií 'yéná kuú túgẽrĩ rú ku, ãri 'bá ní ẹdrĩpĩ Kúrísítõ agá, ndē adringará túgẽrĩ rú rĩ rá. Á lē ãri ambamba, 'bo lē mĩ lē ãri ma ní ãri lēé rĩ agaá rá. ãri 'bá áda, āzini ãri 'bá Úpĩ Yẹsũ ri ẹ'yĩpĩ gĩ ni.

17 Mĩ ā'yĩ dõ rá 'yozú kínĩ, ma mí ọgúpĩ ẹzĩ ngaápi Kúrísítõ agá ni, mí ẹ'yĩ ãri sũ mí ní té kõdõ lēé ma ẹ'yĩ rĩ tĩnĩ.

18 'O dõ mi ũnjĩ rá, dõku 'du dõ ngá āzi mívé ni rá, 'í ku tã ni má drĩgé, ma ũfē mí ní rá.

19 Ma Páũlũ 'i, á sĩ tã 'dĩri mã drĩ sĩ nĩ. Ōnésĩmũ ũgũ dõ ngá mívé ni rá, ma ũfē gõ mí ní rá, Yẹsũ sē mí ní ídri 'dáni'dáni rĩ gĩ, ā'diātāsĩyã ú'dúkó múké má ní ũlũú mí ní rĩ sĩ.

20 Má ẹdrĩpĩ, mi riĩpi Úpĩ ā pámvú ũbĩpi rĩ, lē mĩ 'bã ẹsĩ múké mã ãzã kozú Ōnésĩmũ vé tã sĩ, āzini lē mĩ ímbá mã ẹsĩ adrizú ānĩ ẹdrĩpĩ rú Kúrísítõ agá.

21 Á nĩ rá, tã má ní sĩ sēé mí ní rĩ, mi tã ni 'du nga má ní zĩ rĩ ndē rá.

22 Tã rĩ āzi 'dĩ, lē mĩ údé má ní jó má ní mụzú lazú ni, ma mụ 'dĩ, ā'diātāsĩyã má ũsũ Múngú ri ícõ ãmivé zĩngará yĩ rá, ãri sē 'bã gõ mvi ca ãmi vúgá 'dĩlé mbēlēná nõgó rá.

Páũlũ vé átángá ā ũdũ

²³ Ēpãfúrã ĩ ní 'yĩ kuú má be trú Kúrísítõ Yēsũ vé tã s̃ĩ rĩ s̃ẽ mí ní mōdó.

²⁴ Āzini 'bá 'bá ní rií ẹzị ngaá kọpi be trú, Mārakō pi Ārīsītārúkō be, Dema be, Lúkã s̃ĩ, kọpi s̃ekí mí ní mōdó.

²⁵ Ẹsị múké Úpí Yēsũ Kúrísítõ vé rĩ ã adri ĩmi be.

Ụ'dúkọ Múké Múngú vé rị

Keliko: Ụ'dúkọ Múké Múngú vé rị New Testament+
copyright © 2017 Wycliffe Bible Translators, Inc.

Language: (Keliko)

Contributor: Wycliffe Bible Translators, Inc.

All rights reserved.

2020-11-18

PDF generated using Haiola and XeLaTeX on 25 Aug 2024 from source
files dated 29 Jan 2022

14717198-957a-524c-b31f-2c3197945b20